

آسامی ناول

کامروپ کی کہانی

اندرا گوسائی

ترجمہ: عویض اقبال



مشعل

کامروپ کی کہانی

اندرا گوسوامی

ترجمہ: تنویر اقبال

مشعل بکس

آر۔بی۔۵، سینئر فلور،

عوامی کمپلکس، عثمان بلاک، نیو گارڈن ٹاؤن، لاہور 54600، پاکستان

بھنور کے پیچ

اندرا گوسوامی

ترجمہ: تنویر اقبال

کالپی رائٹ اردو (c) 2003 مشعل بکس

کالپی رائٹ (c) ڈاکٹر اندرا گوسوامی

ناشر: مشعل بکس

آر۔ بی۔ ۵، سیمنڈ فلور،

عوامی کمپلیکس، عثمان بلاک، نیو گارڈن ٹاؤن، لاہور۔ 54600، پاکستان

فون ویکس 042-35866859

E-mail: mashbks@brain.net.pk

<http://www.mashalbooks.org>

ابتدائیہ

آسام بھارت کا انتہائی مشرقی حصہ ہے، جس کی سرحدیں برماء ملتی ہیں۔ دریائے جگالیہ کے شمالی اور جنوبی کناروں کے ساتھ پھیلی ہوئی سرسبز و شاداب وادی۔ کام روپ۔ اسی آسام کا ایک سرحدی ضلع ہے۔ یہی سرحدی وادی ہمارے زیر نظر ناول کا لینڈسکیپ ہے۔ دراصل اسے وہاں کے جا گیر دار گز و سان خاندان کی آزادی سے قبل کے تیس سالہ دور کی داستان کہا جانا چاہیے۔ تقریباً ساڑھے تین سو سال پہلے آسام کے اہوم بادشاہوں نے گوسان خاندان کے بانی کو، اس کی دھرم سے گھری جذباتی والیں سے متاثر ہو کر، کام روپ کا علاقہ دان کر دیا تھا۔ بعد میں آسام کے مسلمان نوابوں نے بھی ان کی سرپرستی کی انہیں ادھیکار کہا جاتا تھا۔ اور یہ لوگ مذہبی پیشووا ہونے کے ساتھ ساتھ، اپنے علاقے کے سیاسی، سماجی اور معاشری معاملات پر مکمل حادی تھے۔ انگریزوں نے چونکہ بر صغیر میں سب سے پہلے بھاگ پر قبضہ کیا تھا اس لئے ان کا اثر و رسوخ، عیسائی مشزیوں کے روپ میں، ابتدائی زمانے ہی میں آسام تک پہنچ گیا تھا۔ تاہم ویشنوی دھرم کی جنیں بہت گھری ہونے کی وجہ سے انہیں وہاں خاطر خواہ کامیابی حاصل نہ ہوئی۔ جز ل جکنڈ کے دور میں، برطانوی حکومت کی زرعی زمین سے متعلق قوانین میں کی گئی تبدیلیوں نے گوسان جا گیر داروں کو پہلا جھٹکا لگایا۔ بیسویں صدی کے تیرے عشرے میں کیونٹ تحریک نے آسام کی صدیوں پرانی روایات اور رسم و رواج کو ہلا کر رکھ دیا۔ غیر حاضر جا گیر داروں کے

خلاف بغاوت ہونے لگی آزادی کے فوراً بعد ہونے والی زرعی اصلاحات نے اس قدیم مقامی حکومت کے نظام کو ختم ہی کر دالا۔

یہ کہانی انہی جاگیرداروں اور میکاروں کے آخری دور سے عبارت ہے۔ ان کی بے چارگی کس پیرسی اور مغلوک الحالی کے ساتھ ساتھ فلیش بیک میں اُنکی عظمت رفتہ اور جادہ جلال کی کہانی بھی سنائی جاتی ہے۔ اس ناول کا بنیادی کردار اندر ناتھ، ایک نوجوان گوسان اپنی جدید طرز فکر، روشن خیالی اور انسان دوستی کے باوجودہ، اپنی ہی زمینیوں پر، اپنے مزارعوں کے ہاتھوں مارا جاتا ہے۔

گوسان جاگیردار اپنی شان و شوکت کے افہار کے لئے عموماً ہاتھیوں کو استعمال کرتے تھے۔ ان کا اپنا ذائقہ ہاتھی بائزہ ہوا کرتا تھا، جہاں ہاتھیوں کی دلکشی بھال اور تربیت کی جاتی تھی۔ انہی پاتو ہاتھیوں کے ذریعے جنگلی ہاتھیوں کو پکڑا بھی جاتا تھا۔ آسام کی حکومت یا پیر و نی راجواڑے، ان کے بہترین خریدار ہوا کرتے تھے۔ جنگلات کی لکڑی اور دوسرے وزنی سامان کی نقل و حمل میں بھی ہاتھی سے بار بداری کا کام لیا جاتا تھا۔ گوسان کے ہاتھی، جگن ناتھ کا پاگل ہو جانا یا اندر ناتھ کا اپنی خواہش کے بر عکس، ایک دیکھ زدہ ہودے پر بیٹھ کر؟ کی شورش زدہ زمین پر جانا، دراصل گوسان کی مقامی حکومت کے زوال کی علامت ہے۔

مل رائے ہمفرے، گامان، اور مارک۔۔۔ مختلف مغربی کردار اپنی انسان دوستی اور ثابت رویوں کے حوالے سے سامنے آتے ہیں۔ مقامی سیاسی سماجی ماحول کے بر عکس مصنفوں لا شعوری طور پر مغربی مذہبی اقدار سے خاصاً متاثر نظر آتا ہے۔ یہ نوع سچ کے اقوال بھی، موقع کی مناسبت سے نقل ہوئے ہیں۔ بادی انظر میں یوں لگتا ہے کہ مرکزی کردار اندر ناتھ۔ مزارعوں پر فوج کشی کرنے کی بجائے مغلوب ہونے کے لئے خود کو ان کے حوالے کر دیتا ہے۔ وہ ان سے انتقام لینے کی بجائے، انہیں زمین کی ملکیت کا انعام دینے کے لئے، ان تک جانا چاہتا ہے اور یہ رو یہ عمومی جاگیردارانہ رویوں کے بالکل بر عکس ہے۔

گوسان بیواؤں پر مسلط ان کہی ابتلاؤں اور مصائب کا ہجوم اور تباہ کن معاشرتی پابندیوں کا نظر نہ آنے والا بوجھ، کہانی کا ایک خوبصورت مگر انہائی کریباک رخ ہے۔

درگا، ساروگسانی اور گری پالا..... تین گوسان بیوائیں ہیں۔ وہ کس عمر میں ہیں، ان کی مشکلات اور پریشانیاں کیا ہیں، ان کے ڈنی اور عملی روپیوں میں کیا اختلاف ہے..... ان سب معاملات سے قطع نظر سماج انہیں ایک ہی لامبی سے ہانتا ہے۔ سرال ہو یا میکہ، زندگی ان کے لئے ایک جیسی ہے۔ سماج انہیں زندہ رہنے کا حق دیتا ہے مگر یہ زندگی محرومیوں کی طویل زنجیروں میں جڑی موت سے بھی کہیں بدتر لگتی ہے۔ بالا، نوجوان نسل کی نمائندہ ہونے کے ناطے ان زنجیروں کو توڑنے کی کوشش کرتی ہے۔ ایک مغربی محقق مارک کی تحقیق و تلاش میں معاونت کرتے کرتے قدیم علمی، مہبی اور تاریخی قلمی مسودوں کی تلاش کے دوران وہ اس کی محبت میں گرفتار ہو جاتی ہے۔ نتیجتاً، اپنی پرائچت کی رسم ادا کرتے ہوئے، وہ زندہ لاش بننے کے بجائے آگ میں جل کر منے کو ترجیح دیتی ہے مستقبل کا ادھیکار، اس کا اپنا بھائی اندر ناتھ، ان رسم و رواج اور مہبی قیود سے نفرت کے باوجود خود کو بے بس والا چار محسوس کرتا ہے۔

اس داستان کا اصل حسن، اس کے اہم کرداروں میں تبدیلی اور بہتری کی خواہش کا بدرجاتم موجود ہوتا اور اس خواہش کو عملی صورت دینے کیلئے، کچھ نہ کچھ کرتے جانے کی کوشش میں نظر آتا ہے۔ مصنف نے سماجی اور چیخ چیخ اور کرداروں کے پاہی تضادات کے ساتھ، ان کی متصاد داخلی کیفیات کی انتہائی سادہ مگر فنا رانہ عکاسی کی ہے۔

بھارتی سماج کی ذات پات پرمی تھیں اس علاقے میں بھی اسی طرح پوری شدت سے اپنے پنجے گاڑے دکھائی دیتی ہے۔ غربت، چھالت، اوہام پرستی کے ساتھ ساتھ زیر نظر دور میں یہ علاقہ افیم کی لعنت کا بھی بری طرح شکار ہے۔ ہر گھر میں افیم کے ڈوڈے جلنے اور بھننے کی خوبصوریوں سے اٹھتا گاڑھا خاکستری دھواں، افیموں کے کھانے اور کھکارنے کی آوازیں، مردوں کی روزمرہ کام کاچ سے نفرت اور علیحدگی، مفلسی اور بھوک کا راج..... اس علاقے کی خوبصورتی اور زرخیزی کو گہن لگادیتے ہیں۔ برطانوی حکام، میکی مشنری گردوں اور آزادی کے بعد کانگریس کے رضا کاروں کے ذریعے، اس لعنت کی بیخ کنی کی جدوجہد بھی خاصی اثر انگیز ہے۔

آزادی کی نصف صدی گذر چکی، وادی کام روپ میں بہت سی تبدیلیاں آئیں ادھیکار
گوسان داستان پاریسہ بن گئے۔ بہت سے سکول، کالج بلکہ گوہائی میں یورپیورٹی تک قائم ہو
گئی۔ نسل علم کے زیر سے آراستہ بھی ہو رہی ہے۔ ذات پات کے قلعے ٹوٹ رہے ہیں
برہمن اور شودر کے لڑکیاں بلا اقیاز گھل مل رہے ہیں، جاگیریں صفحہ ہستی سے مٹ گئیں مگر
غربت اور مفلسی کا عفریت آج بھی اس علاقے میں ماضی کی طرح ہی دندناتا پھر رہا ہے۔ اور
نہ جانے کب تک دندناتا رہے گا؟

توپر اقبال

لاہور

بابا

تاش کی بازی جمی ہوئی تھی۔ جواری حسب معمول کھیل میں مگن تھے اندر ناتھ کھڑا ہو جانے کے باوجود کھلاڑیوں سے اپنی توجہ ہٹانیں پار رہا تھا۔ ماحول میں سکون اور خاموشی کا راج تھا۔ کبھی کبھی کسی بیل گاڑی کے چلنے کی آواز فضائیں میں ہلاک سارتعاش پیدا کر دیتی اور پھر وہی سکوت..... گھروں میں موجود لوڈو کی شوقین عورتیں بھی اپنے کھیل سے فارغ ہو کر سونے کی تیاریوں میں تھیں۔

بونبث کے جانے پہچانے بیوپاری بولورام نے اندر ناتھ کو چوپال سے اٹھتے دیکھا تو اس کا ہاتھ تھام لیا۔ ”اتی جلدی کہاں چل دیئے جناب آج تو پورن ماشی ہے۔“ اندر ناتھ نے بائس سے بی تپائی پر رکھی لاٹین کی جانب نظر ڈالی۔ چاند کی بھرپور روشنی میں لاٹین کی لواسے کچھ زیادہ ہی پیلا ہٹ زدہ لگی۔ پھولوں کی بھی بھی خوبصورتی ہوا میں رپچی ہوئی تھی۔ اندر ناتھ پیٹھ کیا اور کھیل پھر شروع ہو گیا۔ بنسی گوپال یا ترا کا ایک ادا کار اور رانی کے ہاتھی محل کا ایک سرکردہ بھی کھیل میں شریک تھے۔

کام روپ کے اس جنوبی حصے کے نامی گرامی لوگوں کے لئے بولورام کے اس اڈے میں خاصی کشش پائی جاتی تھی۔ فارغ وقت میں یہاں آ کرتا شہ سے دل بہلانا یا جواکھینا، ایک روایت بن گیا تھا۔ مختلف سرکسوں اور تھیڑز کے ذکار یہاں جمع ہوا کرتے تھے۔ ایک دوسرے کے ادا کاروں اور کارندوں کو اڑائے جانے کی سازشیں، مخالفوں کو نیچا دکھانے کے منصوبے اور اسی طرح کے مختلف حریبے اور تانے بانے بیہلی تکمیل پاتے۔ بعض اوقات اڑائی چگٹرے شروع ہوتے تو سرپھٹوں اور خون ریزی کی نوبت تک آ جاتی۔

ماحول پر چھائی تیرہ شی میں کبھی کبھی انتہائی لاغر اور مدقق چہرے اچانک نظر دوں کے

سامنے نمودار ہوتے اور تاش کھیلے کھلاڑیوں کے پیروں سے لپٹ جاتے۔ یہ ایشی بھی خاصے سیدھے سادھے دیہاتی کاشتکار ہوا کرتے تھے مگر اب ان کی حالت دیدنی تھی۔ نشے نے انہیں توڑ پھوڑ کر کھدیا تھا۔ لزرتے بدن اور گھنگھیاتے لبجے میں بھیک مانگتے دیکھ کر دیکھنے والا بھی لرز اٹھے۔ جب تک ان کے ہاتھ پر کبھی کچھ رکھنے دیا جائے ان سے جان چھڑانا ممکن تھا۔

اندر ناٹھ علاقے کا متوقع ادھیکار ہونے کے ناطے انتہائی قابل احترام اور معزز شخصیت سمجھا جاتا تھا۔ طویل قد، کسرتی جسم، سر پر گھنٹہ گھنٹہ ریالے بال، وجہت کا شاندار نمونہ رنگ روپ ان انگریز فارست افسروں جیسا، جو بھی یہاں براہماں ہوا کرتے تھے۔ اس کی غصیل طبیعت کا بڑا شہرہ تھا اور لوگ اس سے خوف زدہ رہتے تھے۔ جھوٹ بولنے والے کو وہ کبھی معاف نہیں کرتا تھا۔ گوئین کی حوصلی کے سامنے بلائی گئی مقامی پنچاہیت میں اگر کوئی شخص قصور و اثابت ہو جاتا تو اس کی شامت آجائی۔ اندر ناٹھ ہاتھ میں کوڑا لئے اٹھ کھڑا ہوتا اور اس بے رحمی سے اس کی پٹائی کرتا کہ وہ اپنے بیرونی پر چل کر داپس نہ جاسکتا۔

تاتا ہم غریبوں کا وہ دوست تھا۔ عملاؤہ ان کیلئے ابھی کچھ نہیں کر سکتا تھا کیونکہ ادھیکار ابھی اس کا باپ تھا۔ اسے اپنی اکلوتوی بہن سے بہت محبت تھی۔ اس کے شوہر کی ناگہانی موت نے اندر ناٹھ کے غیض و غضب پر گویا پانی ڈال دیا۔

اندر ناٹھ اپنی جگہ سے اٹھ کھڑا ہوا۔ بولورام نے اس کے چہرے پر نظر ڈالی اور سمجھ گیا کہ اسے مزید روکنا ممکن نہیں ہوگا۔ دوسرے کھلاڑی بھی احتراماً اپنی جگہ کھڑے ہو گئے۔ بولورام نے پنکھا جھٹلے والے خدمت گاروں کو ادھی آواز سے اپنی طرف متوجہ کیا۔

”اے! تم دونوں کو گوئین کے ساتھ جانا ہے لیکن پہلے ان کی سائیکل کو صاف ستر کرو۔“
اندر ناٹھ نے اپنی قبض کی جیب سے ساگوانی پاپ نکالا، منہ سے لگایا اور جلا لیا۔ پاپ کا کش لیتے ہوئے اس نے سائیکل سنجھا لی اور آہنگ سے گھر کی جانب روانہ ہو گیا۔

رات پر سکون اور خنثیگوار تھی۔ چاند بانس کے بلند والہ درختوں کے پتوں سے آنکھ پھولی کھیل رہا تھا۔ اندر ناٹھ کو یوں محسوس ہوا جیسے چاند کوئی سبھری پھولی ہے جو بانس کے پتوں کے جال میں پھنسنے سے بننے کی کوشش میں ہے۔ میٹھے سروں میں گنگنا تا ہوا کوئی پرندہ اس کے سر کے عین اوپر سے گزرتا ہوا چلا گیا۔ جگائی دریا کی بہتی لہروں کی آواز اس کے کانوں میں کنواری لڑکیوں کے ریشی لباس کی سرسر اہشوں کی طرح سر گوشیاں کرنے لگی۔ اڑتے

پرندے کی گنگا ہٹ میں سوز کا شایب بھی اسے محسوس ہوا، کبھی اس چپکار میں کتنا لطف اور سکون ہوا کرتا تھا۔

دکھ کا یہ احساس یہ عجیب ساختاں اسی وقت اس کے ذہن میں رینگتا جب وہ سڑک کے اس تھاٹھے سے گزر رہا ہوتا۔ کسی اور وقت اس کے اندر کوئی بے چینی پیدا نہیں ہوتی تھی۔ دریائے جگلی پر بنے ہوئے لکڑی کے پل پر چکختے ہی اندرناٹھ نے سائیکل رینگ کے ساتھ لگا دی اور خود بھی کھڑا ہو گیا۔ دائیں جانب گھنا جنگل نظر آرہا تھا۔ ایک بندگ سا راستہ کھائی ماری کی طرف جاتا تھا۔ برہامد کے باشندوں نے یہ افواہ پھیلارکھی تھی کہ کسی بھوت کو یہ گھنا جنگل بے پناہ پسند ہے اور وہ بسا اوقات لکڑی کے پل تک آتا جاتا رہتا ہے۔ بعض لوگوں کا کہنا تھا کہ وہ گزشتہ ایک مینے سے پل پر ہی منڈلا رہا ہے۔ رات آدمی سے زیادہ گزر پچھی تھی، اندرناٹھ نے ادھرا دھرنظریں دوڑا کر بھوت کے اس ہیو لے کو دیکھنے کی کوشش کی۔ اس نے یہ بھی سنا تھا کہ منڈلی لگنے والے دن وہ بھوت کچھ چھیروں کے کپڑے بھی لے جھاگا تھا، ان کے ساتھی وہاں سے گزرنے والے چھیروں بروی طرح حواس باختہ ہو کر رہ گئے تھے۔ اندرناٹھ منہ ہی منہ میں بڑا ڈیا۔ ”بے چارے! یہ بھی نہیں بتا سکتے کہ وہ تھا کیسا!“ بعض کا کہنا تھا کہ وہ دیہاتی افیمیوں کی شکل و صورت کا تھا، کچھ کا خیال تھا کہ وہ ہیضے کا مریض لگ رہا تھا۔

ہاتھیوں کے گور کی بواس کی ناک سے ٹکرانی۔ ہاتھیوں کا باڑہ بیہیں قریب ہی واقع تھا۔ ہاتھیوں کے کانوں کی پھٹر پھٹر اہٹ بھی اس کی ساعت سے ٹکرانی تھی۔ وہ اپنی جیب میں کچھ نہ لئے لگا۔ ہاتھ باہر نکلا تو اس میں ماچس اور کیونڈ رسگریٹ کی ڈبی تھی۔ سگریٹ سلگاتے ہوئے وہ اپنے پرانے دوست بولورام کے بارے میں سوچنے لگا۔ یہ سگریٹ کی ڈبیا اور ماچس اسی نے اندر کی لاعلی میں اس کی جیب میں ڈالیں تھیں۔ بولورام نے پلاس باری ہائی اسکول میں سکارلشپ لیا تھا۔ وہ سکارلشپ گل مل صاحب کی جانب سے اسے ملا تھا اور پھر قسمت اس پر مہربان ہو گئی تھی۔ اب تو وہ پیسوں میں کھیلتا ہے۔ بار دوڑا کے چائے کے باغات میں آنے والے فرنگی سگریٹ اور ماچس کی ڈبیاں اسے تھنے میں پیش کرتے ہیں۔

اندرناٹھ نے اپنی سائیکل اٹھائی اور اسے آہستہ آہستہ چلاتا ہوا ستر (Saltra) کی جانب چل پڑا۔ گلڈنڈی پر چلتے ہوئے سائیکل کے پہیوں سے چوں چوں کی مسلسل آواز

سے یوں لگ رہا تھا جیسے کوئی چکی چل رہی ہے۔

دبا کر بھگوتی کے مکان کے پاس سے دہ؟ میں جانے کیلئے باہمیں جانب مڑا۔ دبا کر جنگ کے زمانے میں فوجی بیس کیپ کا ٹھیکیدار ہوا کرتا تھا۔ وہ آرمی کو کبتوں بھینیں اور چاول سپلائی کرتا تھا۔ جبشی فوجیوں کی آر جار کے دروان ان کے بوٹوں کی دھمک کے ہاتھوں، تر کے مکین کافی عرصہ رنجھے اور بے خوابی کا شکار رہے تھے۔ ان دونوں پختہ چھوٹوں کے بجائے چھت لوہے کی چادروں کی ہوتی تھی۔ اندر ناٹھ کو یاد آیا کہ دبا کر فوجیوں کو ایک عجیب و غریب اور بے ہودہ چیز بھی مہیا کرتا تھا اور وہ تھی جو گکیں۔ جی ہاں جو گکیں۔ وہ دونوں کوڑوں کے ساتھ دریا کے اس کنارے پر جایا کرتا جہاں ہاتھی نہیا کرتے تھے۔ ہاتھی نہا کر باہر نکلتے تو ان کے جسم پر لاتعداد جو گکیں چھٹی ہوتی تھیں۔ وہ اپنے کارندوں کے ساتھ انہیں ان کے جسم سے صاف کر کے بانس کی ٹوکریوں میں اکٹھا کرتا اور جبشی سپا ہیوں کو پیچ دیتا۔ اس طرح اس نے بڑا پیسہ بنایا۔ مہادتوں سے اس نے بڑی بنا کر رکھی ہوئی ٹھی۔ فرنگیوں کے پاس سے آنے والی ڈیوں میں بند خوراک، خلک گوشت کے پارچے اور دوسرا ہلکی چھکلی چیزیں وہ ان میں تقسیم کر دیا کرتا تھا۔ اردو گرد کے علاقے میں اس کا نام ”بھگوتی جونک“ مشہور ہو گیا تھا لیکن یہ سب گئے دونوں کی بات تھی۔ اب تو اس کے گھر کی چھت کسی اونٹ کی کھال سے مشابہ تھی۔

بوسیدہ دیواریں، اندر اور باہر ٹھیکنگی اور ویراینی کاراچ۔ عجیب اداسی اور بے رونقی نظر آتی۔ کہتے ہیں کوچ بہار کے افیم کے کسی تاجر سے اس کا ملنا قیامت ہو گیا اور بتاہی و بر بادی نے اس کا گھر دیکھ لیا۔ وہ شخص ملکیر کی پہاڑی ڈھلانوں پر پوست کی کاشت کیا کرتا تھا۔ انہوں نے کاروباری شرکت کی تو سرکاری پرست کے تحت ایفیون کی مقامی کھپت میں زبردست کی ہونے لگی۔ کہاں دومن ایفیون بکتی تھی اور کہاں اس کی فروخت بسکل دن سیرہ گئی۔ ایفیون پر سرکاری آمدنی کم ہوئی تو ایکساز والوں کو شہبہ ہوا۔ تفیش ہوئی تو بھگوتی پکڑا گیا۔ ایفیون کے دھندرے میں ایسے واقعات ہوتے ہی رہتے تھے سرکاری بجٹ میں آمدنی کے لحاظ سے ایفیون کا نمبر دوسرا تھا۔ چند سال پہلے تک اس کے لائنس کھلے عام مل جاتے تھے۔ لوگ ہر میل ڈیرہ میل بعد ایفیون کی دکان کھول سکتے تھے۔ کہتے ہیں ان دونوں آسام کی ایفیون رنگوں کی مارکیٹوں میں بھری نظر آتی تھی..... اندر ناٹھ کی نظر گھر کے عقبی بہآمدے پر پڑی، وہاں جہاڑ جھنکار کا ڈھیر نظر آ رہا تھا۔ کچھ عرصے سے پہلے کا وہ منظر اس کی نگاہوں میں گھوم گیا۔ جب جو کرم

اس کے باپ ادھیکار کے پیروں میں پڑا، گرگڑا کرتا تھا کہ وہ اسے ایک سائز والوں کے چنگل سے بچالے۔ اس کے باپ نے گوہائی سے انداد افیون ایکٹ کی کاپی منگوا کر اس کا بغور مطالعہ کیا تھا۔ ایکٹ میں سیکشن 39 کے تحت ایک نیا اضافہ ہوا تھا۔ جو کچھ یوں تھا۔

1898ء کے کرمنل پوسی جر کوڈ کے سیکشن 497 کی دفعات سے قطع نظر، ناقابلِ صفات جرم میں ماخوذ کسی بھی ملزم کو اس ایکٹ کے تحت..... باقاعدہ نوٹس کے تحت، مقدمے چلائے بنائے..... ہرگز صفات پر رہائیں کیا جائے گا۔ مناسب تفہیش کے بعد جاری کردہ صفات کے احکامات میں اس کی واضح و جوہات بیان کی جائیں گی۔
سیکشن 5 میں اور زیادہ وضاحت موجود تھی۔

افیون کی سماںگانگ یا تجارت میں ملوث، کسی بھی شخص کو ثابت ہو جانے کی صورت میں دو سال کی قید با مشقت اور جرمانے سے کم کی سزا نہیں دی جائے گی۔

گوسان کے گھر کے پیر و نی احاطے میں، بھگوتی اپنے ہوش دھواس سے بیگانہ چپ بیٹھا تھا۔ گوسان کے چیلے چانے ہاہا کار مچا کر آسمان سر پر اٹھائے ہوئے تھے۔ ان کے نزدیک ایک برہمن کو جیل میں ڈالنا بہت بڑا پاپ تھا اور ایسا ہونے کی صورت میں اسکپٹر کو اپنے گناہ کا زبردست بھلگتائی کرنا ہو گا۔ دراصل اس علاقے میں کبھی کسی برہمن کو قید کی سزا ہوئی ہی نہیں تھی لیکن اسکپٹر ان فضول باتوں پر کان کیوں دھرتا؟ افیون کے دھنے میں ملوث جتنے جرم وہ پکڑتا جائے گا اس کی ترقی کے موقع اتنے ہی بڑھتے جائیں گے۔

بہر حال اندر ناتھ کے باپ نے کسی نہ کسی طرح اسے صفات پر رہا کر دیا تھا۔

بھگوتی کے گھر کے شکستہ پیشِ منظر میں کہیں لاٹھیں کی روشنی مٹھاتی نظر آ رہی تھی۔ اندر ناتھ کو اندر ورنی جانب سے کسی کے کھانے کی آواز بھی سنائی دی۔ غالباً کسی کرے میں افیونچیوں نے اپنا ڈیرہ جمار کھا تھا۔ افیم کے ڈھوڈوں کے جلنے کی بو اور بکھرتا دھواں، اس کی ناک سے نکرانے لگا۔ اس احمق آدمی نے افیونچیوں کے اصلاح خانے میں کافی دن گزارے تھے مگر کیا اثر ہوا؟ کچھ بھی نہیں۔ اندر ناتھ بل کھاتی سڑک پر سے مڑتے ہوئے ایک گھنے درخت کے پاس سے گزرا۔ اچانک اسے ایک مخفی اور کمزور سی آواز سنائی دی۔ کسی بیمار باز کی باریک جیخ کی مانند!

”چھوٹے آقا! تاش کھیل کر آ رہے ہو؟“

اندرناٹھ نے درخت کے تاریک گوشے کی جانب بغور دیکھا تو اسے جھکی کر اور مدقق
چہرے والا ایک آدمی درخت کے نیچے نیم دراز نظر آیا۔ وہ کوڑھ کا شکار ہوا تو گاؤں والوں نے
اسے گاؤں سے باہر لادا۔ رات کے اس پہر یہاں سے گزرتے ہوئے اس آدمی کی آواز
ہمیشہ ہی اندرناٹھ کا راستہ روکتی تھی۔ اس کی دھیمی مگر چھپتی ہوئی آواز سیدھی اندرناٹھ کے سینے
میں اترتی چلی جاتی۔ اس کی کراہتی ہوئی آواز اس سے روزانہ بہی سوال کر رہی ہوتی۔ ”کیا تم
اس بیمار اور ناتوان بندے کو معمولی سی چھٹ بھی ڈال کر نہیں دے سکتے۔ مکھیوں اور مچھروں
نے کاٹ کر میری جلد کو چھلنی کر دیا ہے۔ میرے جسم پر منڈھی یہ کھال، آہستہ آہستہ ایک
روز یونہی ختم ہو جائے گی۔ ایک دن تم دیکھو گے کہ ہڈیوں کا ڈھانچہ کسی بھوت کے سامنے کی
طرح پڑا ہو گا!“

اندرناٹھ نے اپنی جیب میں سے کچھ سکے باہر نکالے اور اس کوڑھی کی جانب پھینک
دیئے۔ یہ سکے شاید تاش کے کھیل کے دوران اس کے کسی مرید نے پیر چھوتے ہوئے اس
کی نذر کئے تھے۔ ہاتھی کے ففلے کی بو پھر فضا میں سرسراتی محسوس ہوئی۔ اس نے اپنی رفتار
اور تیز کر دی۔ سڑک کا دوسرا موڑ مرتے ہی وہ اپنی حویلی کے گیٹ پر ہو گا۔ چاند کی دھیمی
روشنی میں گاؤں کی شکستہ جھونپڑیاں بُنگ کے ہاتھوں تباہ شدہ کسی گاؤں کی تصویر کا تصور
دے رہی تھیں۔

گاؤں کے تین سو مکینوں میں سے ڈھانی سے زیادہ لوگ انہیں کی لعنت کا شکار ہو گئے
تھے۔ اندرناٹھ حویلی میں داخل ہوا۔ اس نے سائکل برآمدے میں کھڑی کی اور کنوئیں کی
طرف چل دیا۔ برآمدے کی دوسری جانب اس نے اپنی ماں اور موسیٰ کو اپنا منتظر دیکھا۔ موسیٰ
ذرگا اپنے شوہر کی موت کے بعد سے اسی گھر میں رہ رہی تھی۔ اندر کی ماں کی راتوں کی نیند
غائب ہوئی تھی۔ اس کی اکلوتی بہن کے نوجوان شوہر کے مرنے کے بعد سے ماں اپنی بیوہ بیٹی
کے پارے میں ہی سوچتی رہتی۔ وہ اسے واپس اپنے گھر لے آئے یا سرمال میں ہی رہنے
دے۔ درگا کا معاملہ اس کے ذہن سے محونیں ہوا تھا۔ وہ یہاں آگئی تو کہیں درگا کی طرح
اسے بھی واپس لینے اور جائیداد میں حصہ دینے سے انکار نہ کر دیا جائے۔

وہ ہر رات یونہی اپنے بیٹی کے انتظار میں بیٹھا کرتی اور اس کی پھوپھی اس کا ساتھ دیا
کرتی۔ اندرناٹھ کے قدموں کی چاپ سننے ہی وہ دونوں کھڑی ہو گئیں۔ اس کی ماں نے

اسے کھانا دینے کے ارادے سے باورپی خانے کی جانب چلتے چلتے، لمحہ بھر کو رک کر کہا۔ ”دیر سے گمرا نے کی یہ بڑی عادت کب چھوڑو گے؟ ان دونوں تم زمینوں کی طرف بھی دھیان نہیں دے رہے۔ ادھر مارا بھٹھا (MARA BHUTHA) میں کمیونسٹوں کا زور بڑھتا جا رہا ہے۔ وہ ٹھنڈی دل کی طرح ہماری ساری زمینیں نگل جائیں گے لیکن تمہیں اس سے کیا؟ انہی فکروں نے تمہارے باپ کی نیندیں حرام کر دی ہیں۔“

اندرنا تھے نے کوئی جواب نہیں دیا۔ درگا بولی۔ ”وہ خوفناک بھوت دوبارہ رات کی تاریکی میں سڑکوں پر دندناتا پھرتا ہے۔ تمہاری ماں بیچاری حق کی نے اپنے منہ میں دیئے یہاں تمہارے انتظار میں سوکھتی رہتی ہے۔“

اندرنا تھے بھڑک اٹھا۔ ”بڑھی بلیو! تمہیں کس نے کہا ہے کہ انتظار کرو۔ اگر تم لوگ مجھے اسی طرح پریشان کرتے رہے تو میں رات کو گمراہی چھوڑ دوں گا۔ میرے یہ لفظ یاد رکھنا دونوں عورتیں ہکابکا، ایک دوسرے کو سکتی رہ گئیں۔

رات کے کھانے سے فارغ ہو کر اندرنا تھے ایک چھوٹی سی کھٹولی پر دونوں عورتوں کے پاس ہی بیٹھ گیا۔ اس وقت گوسانی عموماً باورپی خانے کے برابر والے کمرے میں کپڑے تبدیل کرنے چلی جاتی تھی۔ اچھے خاصے نو کروں کے ہوتے بھی وہ کھانا خود ہی تیار کیا کرتی تھی۔ باورپی خانے میں مصروفیت کے دوران وہ لال رنگ کا مکھلا پہننا کرتی۔ (بلاؤز یا سینٹل اس نے کبھی پہننے، گھر سے باہر آتے ہوئے وہ عموماً سائز ہی پہننا کرتی تھی) متحقہ کمرے میں کپڑے بدلتے ہوئے وہ حق کے ایک دوш بھی لے لیا کرتی لیکن آج وہ برابر والے کمرے میں جانے کے بجائے وہیں بیٹھی اندرنا تھے سے باتیں کرنے لگی۔

”سارو گسانی اپنے عقیدت مندوں سے ملنے گئی تھی۔ دریائے جگالیا کی غصب ناک لہریں بھی اس کا راستہ نہیں روک سکیں۔ پرانے زمانے میں واپسی پر کشتی نذر انوں سے لیاں بھری ہوتی تھی اور انہیں اتارنے میں سات آٹھ آدمیوں کو لگانا بڑتا تھا۔ اب تو ایک دوآدمی بھی بہت ہوتے ہیں۔ میں نے اسے منع کیا کہ اس خراب موسم میں نہ جائے لیکن اس نے سئی ان سنی کر دی۔ کہنے لگی مشکل وقت سر پڑا ہے۔ اگر میں نے مستقبل کے لئے کچھ نہ بچایا تو فاقوں کی نوبت آجائے گی۔ بیٹا! سارو گسانی واقعی بہت بہادر ہے، بہت حوصلہ مند عورت ہے وہ!“

سارو گوسانی کو سان مہا پر بھوکے بھائی کی بیوہ ہے۔ ستر کے کسی سالانہ تہوار کے موقع پر وہ آتشی بازی کا مظاہرہ کرتے ہوئے وہ موت کا شکار ہو گیا تھا۔ وہ تہواروں کے موقع پر گن پاؤڑ اور دوسرے دھا کہ خیز مواد سے آتش بازی کا سامان خود بنایا کرتا تھا۔ اس کے شوہر کے انتقال کے بعد زمین اور ان کے چیلوں کی تقسیم عمل میں آگئی تھی اور گوسان نے اس کا حصہ اسے دے دیا تھا۔ اپنی زمین کے مناسب انتظام اور اپنی رعیت سے حسن سلوک کی بدولت اس کا احترام کیا جانے لگا تھا لیکن ان دونوں ستر میں چلنے والی تبدیلی کی ہوا کی وجہ سے وہ بھی پریشانیوں اور مشکلات کا سامنا کر رہی تھی۔

اندرناٹھ نے کہا ”تم دونوں سارو گوسانی اور کیونست گڑ بڑ کی بتیں کرتی رہتی ہو۔ تم بھی جاؤ زمینوں پر ان کا بقہہ لو اور ان کی دیکھ بھال کرو۔ زمین کا چھپہ چھپہ تمہارا جانا پہچانا ہے رعیت تمہاری اپنی ہے۔“

ایک لمحے کو دونوں ہی حیرت زدہ رہ گئیں۔ ”خدا کی پناہ! ہم گوسان گھرانے کی عورتیں اب باہر جا کر زمینوں پر ہل چلائیں۔ سارو اپنے کارندوں سے کام لیتی ہے۔ اس نے تو کبھی زمین پر پاؤں بھی نہیں رکھا ہو گا۔ یہی وجہ ہے لوگ اس کا احترام کرتے ہیں۔ وہ تو کبھی قانون مقدمات لڑنے گوہاٹی بھی نہیں گئی۔ ہر کام اس کے کارندوں نے ہی نہ شایا۔ وہ جانتی ہے کہ اپنا اور خاندان کا وقار کس طرح قائم رکھا جائے!“

اندرناٹھ نے دخل در معقولات کی۔ ”مجھے یہ سب پتہ ہے لیکن پرانے وقت کبھی کے لا گئے۔ دادی اماں اس گھر کے بڑے دروازے سے قدم باہر نکالے بغیر ہی اس دنیا سے رخصت ہو گئیں۔ ان کی روح اب بھی اسی چار دیواری میں ناچلتی پھرتی ہوگی۔ جگن ناٹھ پوری جانے کی کتنی خواہش تھی ان کی لیکن یہ حسرت ان کے دل میں ہی دفن رہ گئی۔ سالانہ دربار کی ایک جھلک دیکھنے کے لئے وہ پردوں کے پیچھے کس طرح چھپی کھڑی رہتی تھیں۔ تم لوگ بھی کچھ اسی طرح کی روحلیں ہو اور ظاہر کرتی ہو خود کو گوشت پوست کا انسان.....“

گوسانی کو غصہ آ گیا۔ ”چپ ہو جاؤ! بد تیز اب بکواس نہ کرنا۔ اس گھرانے کی عورتیں زندگی گزارتی ہیں تو دیویوں کے شان دبدنے سے اور مرتی ہیں تو بھی جہان یاد کرتا ہے انہیں! اور تم انہیں بھوت پریت سے تشویہ دے رہے ہو۔ بولورام کے منہوں جوئے خانے نے تمہارے دل و دماغ کو چاث لیا ہے شاید۔ تم اپنی ذات پات بھلا کر اس کے ساتھ چائے بھی